

Inadequate teaching Staff in Government run Primary and High Schools in Chikkodi Taluka

379 (119) SRI A. A. NIMBALKAR (Sadalga).—will the Minister for Education be pleased to state :—

a) the number of Government run Primary and High Shools having inadequate teaching staff in Chikkodi taluka ?

b) the present number of Primary and High School Teachers in Chikkodi taluka ?

SRI B. RACHAIAH (Minister for Education).—

a) Primary Schools	91
High Schools	2
b) Primary School Teachers	1432
High School Teachers	12

SRI A.A. NIMBALKAR.—Why is the Government neglecting of fill up the vacant posts of teachers ? What steps the Government proposes to take in this matter ?

SRI B. RACHAIAH.—We have already taken steps to fill up these posts on contract basi and shortly these posts will be filled by the qualified candidates.

ಕೂಡ್ಲಿಗಿಯಲ್ಲಿ ಶಾಲಾ ಕಟ್ಟಡಗಳನ್ನು ದುರಸ್ತಿ ಗೊಳಿಸುವುದರ ಬಗ್ಗೆ

೩೮೦ (೧೧೧) ಶ್ರೀ ಕೆ. ಚನ್ನಬಸವನಗೌಡ (ಕೂಡ್ಲಿಗಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಎರಡು ಅಥವಾ ಮೂರು ವರ್ಷಗಳ ಹಿಂದೆ ಬಳ್ಳಾರಿ ಜಿಲ್ಲೆಯ ಕೂಡ್ಲಿಗಿಯಲ್ಲಿರುವ ಸರ್ಕಾರಿ ಕಿರಿಯ ಮಹಾವಿದ್ಯಾಲಯ, ಪ್ರೌಢಶಾಲೆಯ ಕಟ್ಟಡವು ಸುಟ್ಟು, ದುರಸ್ತಿ ಗೊಳಿಸದೇ ಇರುವ ಅಂಶವು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಕಟ್ಟಡ ದುರಸ್ತಿಗಾಗಿ ಸರ್ಕಾರದವರು ಕೈಕೊಂಡ ಕ್ರಮಗಳು ಏನು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಸಚಿವರು).—

ಅ) ಹೌದು.

ಆ) ಈ ಕೆಲಸವನ್ನು ಆದ್ಯತೆ ಆಧಾರದ ಮೇಲೆ ಕೈಕೊಳ್ಳಲು ಲೋಕೋಪಯೋಗಿ ಇಲಾಖೆಗೆ ಬರದುಕೊಳ್ಳಲಾಗಿದೆ.

ಶ್ರೀ ಕೆ. ಚನ್ನಬಸವನಗೌಡ.—ಕೂಡ್ಲಿಗಿಯಲ್ಲಿರುವ ಸರ್ಕಾರಿ ಕಿರಿಯ ಕಾಲೇಜು ಕಟ್ಟಡ ಸುಟ್ಟು ಅದನ್ನು ರಿಪೇರಿ ಮಾಡುವುದಕ್ಕೆ ಈ ಮೂರು ವರ್ಷಗಳು ಡೀಲಿಯಾಗಿರುವುದಕ್ಕೆ ಕಾರಣಗಳೇನು ? ಅದನ್ನು ದುರಸ್ತಿ ಮಾಡುವುದಕ್ಕೆ ಇರುವ ತಹ ತೊಂದರೆಯಾದರೂ ಏನು ?

ಶ್ರೀ ಬಿ. ರಾಜಯ್ಯ.—ಈ ಹಿಂದೆ ಏನು ಕಾರಣಗಳು ಇದ್ದವೋ ನನಗೆ ಗೊತ್ತಿಲ್ಲ. ಆದರೆ ಇದಕ್ಕಾಗಿ ಈ ವರ್ಷ ಹಣವನ್ನು ಒದಗಿಸಿದ್ದೇವೆ. ಅದನ್ನು ದುರಸ್ತಿ ಮಾಡುತ್ತೇವೆಂದು ಹೇಳುತ್ತೇನೆ.

ಶ್ರೀ ಕೆ. ಚನ್ನಬಸವನಗೌಡ.—ದುರಸ್ತಿ ಕಾರ್ಯವನ್ನು ಲೋಕೋಪಯೋಗಿ ಇಲಾಖೆಗೆ ವಹಿಸಿ ಕೊಟ್ಟಿದ್ದೀರಾ ? ಅದರ ದಿನಾಂಕ ದಯಮಾಡಿ ತಿಳಿಸಿ ?

ಉಪಾಧ್ಯಕ್ಷರು.—ನಿಮ್ಮ ಹತ್ತಿರ ಇದ್ದರೆ ಮಾನ್ಯ ಸದಸ್ಯರಿಗೆ ಕೊಡಿ. ಇಲ್ಲದಿದ್ದರೆ ನಂತರ ಅವರಿಗೆ ಕಳುಹಿಸಿಕೊಡಿ.

ಶ್ರೀ ಕೆ. ಎಚ್. ರಂಗನಾಥ್.—ಇಲ್ಲಿ ಮಾನ್ಯ ಉಪಾಧ್ಯಕ್ಷರೆ, ಅವರು ಕೊಡಬೇಕಾಗುತ್ತದೆ. ಏನೋ ಅನಿವಾರ್ಯವಾಗಿದ್ದಂತಹ ಸಂದರ್ಭದಲ್ಲಿ ನಂತರ ಮಾನ್ಯ ಸದಸ್ಯರಿಗೆ ಒದಗಿಸಬಹುದು. ಆದರೆ ಈ ಮಧ್ಯೆ ತಾವು ಈ ರೀತಿ ಅಪ್ಪಣೆಯನ್ನು ಕೊಡಿಸಿಬಿಟ್ಟರೆ ಕಥೆ ಮುಗಿದು ಹೋಯಿತು.

ಶ್ರೀ ಬಿ. ರಾಜಯ್ಯ.—೧೦-೮-೮೩ರಲ್ಲಿ ಕಳುಹಿಸಿಕೊಟ್ಟಿದ್ದೇವೆ.

ಶಿಕಾರಿಪುರ ತಾಲ್ಲೂಕು ಶಿರಾಳಕೊಪ್ಪದ ಹತ್ತಿರ ತಡಗಣಿಯಲ್ಲಿ ಸರ್ಕಾರ ಕಟ್ಟುತ್ತಿರುವ ಹಾಲಿನ ಡೈರಿ ಕಟ್ಟಡದ ಕೆಲಸ ಕುರಿತು

೨೮೧ (೨೨೩) ಶ್ರೀ ಬಿ.ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಪಶುವೈದ್ಯ ಪಶು ಸಂಗೋಪನಾ ಹಾಗೂ ತೋಟಗಾರಿಕೆ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

- ಅ) ಶಿಕಾರಿಪುರ ತಾಲ್ಲೂಕು ಶಿರಾಳ ಕೊಪ್ಪದ ಹತ್ತಿರ ತಡಗಣಿಯಲ್ಲಿ ಸರ್ಕಾರ ಕಟ್ಟುತ್ತಿರುವ ಹಾಲಿನ ಡೈರಿ ಕಟ್ಟಡದ ಕೆಲಸ ಪ್ರಾರಂಭವಾಗಿ ಎಷ್ಟು ವರ್ಷಗಳಾದವು?
- ಆ) ಈಗ ಈ ಕಟ್ಟಡದ ಕೆಲಸ ಯಾವ ಸ್ಥಿತಿಯಲ್ಲಿದೆ?
- ಇ) ಈ ಕಟ್ಟಡ ಪೂರ್ಣವಾಗಲು ಇನ್ನು ಎಷ್ಟು ಅವಧಿ ಬೇಕಾಗುತ್ತದೆ?

ಶ್ರೀ ವಿಶ್ವನಾಥರೆಡ್ಡಿ (ಪಶು ಸಂಗೋಪನಾ ಪಶು ವೈದ್ಯಕೀಯ ಹಾಗೂ ತೋಟಗಾರಿಕೆ ಮಂತ್ರಿಗಳು).—

- ಅ) ಹಾಲಿನ ಡೈರಿ ಕಟ್ಟಡದ ಕೆಲಸ ಏಪ್ರಿಲ್ ೧೯೮೨ರಲ್ಲಿ ಪ್ರಾರಂಭವಾಯಿತು.
- ಆ) ಕಟ್ಟಡದ ಕೆಲಸವು ಚಾವಣಿ ಹಂತಕ್ಕೆ ಬಂದಿದೆ.
- ಇ) ಕಟ್ಟಡದ ಕೆಲಸವು ಪ್ರಸಕ್ತ ಸಾಲಿನಲ್ಲಿ ಪೂರ್ಣಗೊಳ್ಳುವ ನಿರೀಕ್ಷೆಯಿದೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಈ ಕೆಲಸ ಮಂಜೂರಾಗುವುದಕ್ಕೆ ಸರ್ಕಾರದ ಮಂಜೂರಾತಿಯನ್ನು ಕೊಡಬೇಕಾದರೆ ಒಂದು ವರ್ಷ ನಿಧಾನವಾಯಿತು. ಕೆಲಸವೇನೋ ಪ್ರಾರಂಭವಾಗಿ ಕಟ್ಟಡ ಮುಗಿಯುವ ಹಂತದಲ್ಲಿದೆ. ಆದರೆ ಇದಕ್ಕೆ ಬೇಕಾದಂತಹ ಯಂತ್ರೋಪಕರಣಗಳಿಗೆ ಈಗಲೇ ಆರ್ಡರನ್ನು ಕೊಟ್ಟುಬಿಟ್ಟರೆ, ಕಟ್ಟಡದ ಕೆಲಸ ಪೂರ್ಣ ಮುಗಿಯುವುದರೊಳಗೆ ಆ ಯಂತ್ರಗಳು ಬಂದು ಬಿಡುತ್ತವೆ. ತಡಗಣಿಯಲ್ಲಿ ಮಾಡುತ್ತಿರುವ ಈ ಡೈರಿ ಹರಿಜನ ಗಿರಿಜನ ಅನುಕೂಲಕ್ಕಾಗಿ ಮಾಡುತ್ತಿರುವಂತಹದ್ದು. ಕಟ್ಟಡದ ಪೂರ್ಣವಾದ ಮೇಲೆ ತಾವು ಯಂತ್ರಗಳಿಗೆ ಆರ್ಡರನ್ನು ಕೊಟ್ಟರೆ, ಮತ್ತೆ ೩ ವರ್ಷ ಕಾಯಬೇಕಾದ ಪರಿಸ್ಥಿತಿ ಬರಬಹುದು.

ಶ್ರೀ ವಿಶ್ವನಾಥರೆಡ್ಡಿ.—ಈ ಕೆಲಸ ಪೂರ್ಣವಾಗುವ ಹಂತದಲ್ಲಿದೆ ಎಂದು ಪರದಿ ಇದೆ. ಮತ್ತು ಲೋಕೋಪಯೋಗಿ ಇಲಾಖೆಯವರು ಅದರ ಬಗ್ಗೆ ಹೆಚ್ಚಿನ ಆಸಕ್ತಿ ವಹಿಸಿ ಈ ಕೆಲಸವನ್ನು ಮಾಡುವುದಕ್ಕೆ ಆದೇಶವನ್ನು ಕೊಟ್ಟಿದ್ದೇನೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಮೆಷನರೀಗಳನ್ನು ಕೊಂಡುಕೊಳ್ಳುವುದಕ್ಕೆ ಆರ್ಡರ್ ಕೊಡುವಂತೆ ಅಧಿಕಾರಿಗಳಿಗೆ ಆದೇಶವನ್ನು ನೀಡುತ್ತೀರಾ?